



ЈП „ПЛАВАЈА“ – РАДОВИШ

ЈАВНО ПРЕТПРИЈАТИЕ ЗА КОМУНАЛНИ ДЕЈНОСТИ

Ул: „Свети Спасо Радовишки“ бр:32, 2420 Радовиш
ЕДБ: МК4023999108401, Жиро сметка: Тутунска Банка 210052660250146
Телефони: (+389) 032/635-323, Факс: 032/635-201
www.plavaja.com.mk ; plavaja.radovis@gmail.com



ИЗВЕШТАЈ

**За реализација на програмата за јавна чистота во
деловната 2021 година**

Февруари 2022 година

ВОВЕД

По завршувањето на каландерската 2021 година ЈП Плаваја изготвува извештај за реализација на Програмата за јавна чистота.

Со максимално ангажирање на вработените во одделението за јавна чистота и целото раководство при ЈП Плаваја Радовиш, целосно се реализира Програмата за јавна чистота за 2021 година.

Врз основа на чл.12 од Законот за јавна чистота Сл. весник на РМ бр. 111/08, ЈП Плаваја Радовиш изготви предлог програма за јавна чистота за 2021 година. Оваа програма беше прифатена од страна на советот на општина Радовиш.

Врз основа на ова програма ЈП Плаваја Радовиш ги реализира своите активности потпомогнати од Локалната самоуправа и Градоначалникот на Општина Радовиш и го дава овој извештај.

ЈАВНА ЧИСТОТА

Според Статутот на ЈП Плаваја Радовиш, Јавна чистота ги опфаќа следните активности:

1. Подигање и депонирање на смет
2. Метење и миење на јавно прометни површини
3. Одржување на хигиена на Сточно пазариште
4. Одржување на хигиена на Градски Пазар
5. Одржување и планирање на Градска депонија
6. Чистење на Диви депонии

1. Подигање и депонирање на смет

Собирањето, транспортирањето и депонирањето на комунален отпад, ЈП Плаваја Радовиш го врши на сите правни и физички лица во град Радовиш, и во другите населени места согласно Одлука за висина на цени на услугите за собирање, транспортирање и депонирање на комунален отпад на подрачјето на општина Радовиш наш бр. 0201-393/1 од 05.07.2019 година и број на Општина Радовиш бр.08-1038/1 од 28.06.2019 година.

Подигањето на сметот се врши со однапред изготвен оперативен план за секој реон т.е. во кој определен ден од неделата се подига сметот.

Општина Радовиш е поделена во четири реони од кој градот Радовиш на три реони и населените места како четврти реон и тоа:

- Во првиот реон е централното градско подрачје и овде сметот се подига четири пати неделно, а на одредени места каде има поставено контењери, подигањето на сметот од истите се врши секојдневно т.е. седум дена во неделата.
- Во вториот реон сметот се подига еднаш неделно и тоа ги опфаќа периферните делови во градот. Во овој реон на места каде што има поставено контењери собирањето на сметот од истите се врши два до три пати во неделата во зависност од исполнетоста на садовите.
- Во третиот реон е опфатена индустриската зона во градот со малото стопанство. Овде сметот се подига повеќе пати во неделата према потребите на компаниите а најмалку еднаш неделно.
- Во населените места надвор од градската средина и тоа во селата Ораовица, Подареш, Јаргулица, Покрајчево, Злеово и Ињево собирањето на комуналниот отпад се врши двапати неделно, додека во селата Калугерица, Сулдурци, Војславци, Тополница и Бучим еднаш неделно.

Подигањето, транспортирањето и депонирањето на комуналниот отпад се врши со специјални возила за подигање на специјални садови за депонирање на отпад и тоа канти и контењери, како и со трактори наменети за таа намена. Во Октомври месец 2021 година се отпочна постапка за набавка на ново специјално возило за собирање и транспортирање на комунален отпад со капацитет од 14 м³.

Подигањето на сметот во град Радовиш се врши на површина од 1.056.805 м² од физички лица и од 128.730 м² од правни субјекти како и од 111 садови од по 1,1 м³ зафатнина од правните субјекти. Собирањето и подигањето го вршиме со контењери од 1,1 м³ зафатнина поставени во Централното градско подрачје на повеќе локации како и пред сите стамбени згради за колективно домување, а исто така и периферно во градот особено на почеток и крај на течението на Радовишка река, патот накај планината Плачковица, шаин маало и други локации каде што има зголемена количина на комунален и друг вид на отпад. Од граѓанството подигањето и собирањето на отпад го вршиме од сад каков што поседува имателот на услугата (канта за смет, корито, буре и се друго). Во населените места надвор од градската средина собирањето на отпад се врши исклучиво од поставените метални контењери со зафатнина од 1,1 м³.

Чест проблем кој се случува е што несовесни граѓани ги палат контењерите особено во зимскиот период, или депонираат градежен шут и со тоа ги претоваруваат контењерите а со тоа се уништуваат тркалата и поклопците како и хидраликата на специјалните возила, и со тоа така уништените контењери претставуваат грда слика на секој минувач.

Во поглед на типизираните садови, граѓанството почна да користи канти за смет, благодарение на поволноста што им се дава од страна на ЈП Плаваја за отплата на типизираните канти за отпад на повеќе рати.

Во 2019 година набавени се 1000 пластични канти со капак од 120 лит. кои се специјализирани за депонирање на комунален отпад. Од овие 1000 канти до крајот на 2021 година продадени се околу 900 броја. Иако овде имаме воведено можност за купување на две канти за селекција на отпад кој ги продаваме на 12 рати за поповолна цена, сепак одзивот од граѓаните за селекција на отпадот сеуште е многу мал.

Во 2021 година набавени се 80 метални контејнери без капак и истите се распоредени низ градот и населените места .

Вкупен број на контејнери поставени по населените места се:

Населено место	Вкупно поставени во 2019 год.	Вкупно поставени во 2020 год.	Вкупно поставени во 2021 год.
Радовиш	82	110	127
Ињево	12	19	26
Раклиш	3	3	3
Ораовица	14	19	31
Подареш	14	22	26
Јаргулица	8	11	15
Покрајчево	6	6	10
Злеово	10	16	20
Калугерица	6	16	16
Сулдурци	6	6	8
Војславци	6	7	7
Бучим	3	3	3
Тополница	1	4	4
Вкупно поставени контејнери	171	242	296

Од табелата се гледа дека во 2021 година во повеќето населени места бројот на контејнери значително е зголемен во однос на 2020 година. Во кругот на ЈП Плаваја има во резерва над 30 контејнери кој во периодот по доаѓањето на новиот камјон ќе бидат распределени во населените места Војславци, Бучим и тополница , а исто така и на други локации каде бројот е мал или доаѓа до препунување за еден циклус на празнење. ЈП Плаваја е во план и во 2022 година да ја зголеми набавката на контејнери на уште 100 бр. без капак и 60 броја со пластичен капак , со тоа да ги направи истите подостапни до граѓаните а и да ги зголеми капацитетите со што ќе се создадат услови за еднаш неделно

подигање на сметот од населените места и со тоа ќе се намали и финансиската загуба во ова дејност.

Во 2021 година ЈП Плаваја вршеше вонредно исфрлање на смет од граѓанството (стари кревети шпориња и друго) континуирано пет дена во неделата од Понеделник до Петок. Во 2021 година се исфрлени над 700 тракторски приколици смет од кабаст отпад. За оваа активност одзивот од граѓанството е голем но на терен појавата на диви депонии за жал можеме да констатираме дека е многу малку намалена.

Годишно на територијата на Радовиш се подига и депонира околу 28000 м³ комунален отпад и околу 2500 м³ шут и друг отпад, од вонредното собирање.

Од територијата на Радовиш од поставените 15 специјални садови за депонирање на стаклена амбалажа во 2021 година се соберени 39,48 тони стакло.

Мораме да забележиме дека поради пандемијата со Covid 19, активностите ги извршувавме во по сложени услови со користење на сите мерки за заштита и почитување на сите протоколи издадени од надлежните институции.

Одржување на јавна чистота

Одржувањето на јавната чистота се состоеше од:

- Рачно метење и машинско метење и миење на улиците, булеварите, како и сите други јавни површини и отворени простори и јавни објекти наведени со законот за јавна чистота.
- Празнење на уличните корпи за отпад кои се поставени во поширокото централно градско подрачје, булеварот Александар Македонски и градскиот парк.
- Одржување на јавни површини во зимски услови.
- Расчистување на диви депонии.
- Отстранување на атмосферски наноси.

Периодот на одржување е поделен на летен период од 01.04 до 31.10 со времетраење од 7 месеци со 214 работни дена во кој се земени сите денови во неделите и сите државен празници, и зимски период од 01.11 до 31.03 со време од 5 месеци или 151 работни дена во кои исто така се земени во предвид сите денови во неделите и државените празници.

Динамиката на чистењето беше организирана според две категории на чистење на јавни прометни површини и тоа:

Прва зона (централно градско подрачје)

Се чистеше со:

- Секојдневно метење рачно и машински во работните денови од неделата.
- Секојдневно собирање и транспорт на сметот и наслагите до депонијата.
- Перење во летна сезона (од мај до октомври) со автоцистерна со предни млазници.

Во прва зона спаѓаат следните улици и површини:

1. Булевар Александар Македонски	19 000 м ²
2. Кеј 8ми Септември	20 000 м ²
3. Св. Спасо Радовишки до дневен центар Порака	8 000 м ²
4. Ул. 22ри Октомври.....	4 000 м ²
5. Ул.Партизанска (дел).....	3 000 м ²
6. Ул.Самуилова.....	4 000 м ²
7. Ул.Илинденска.....	1 000 м ²
8. Ул.Блаже Коневски.....	1 000 м ²
9. Ул.Коста Сусинов.....	1 000 м ²
10. Ул.15ти Корпус.....	700 м ²
11. Ул.1ви Мај	1 000 м ²
Вкупно	56 700 м²

Втора Зона

(Улици кои се одржуваат еднаш неделно)

Се чистеше со:

- Метење рачно и машински еднаш неделно.
- Изнесување на смет и наслаги еднаш неделно.
- Перењето на овие улици е по потреба, а најмалку двапати неделно.

Во втората зона спаѓаат следните улици и површини:

1. Ул.Илија Алексов	4 000 м ²
2. Ул.Плачковица	6 000 м ²
3. Ул.Гоце Делчев	2 000 м ²
4. Ул.Шаин Маале	1 000 м ²
5. Ул.Ана Поцкова	1 000 м ²
6. Ул.Мирче Ацев	1 000 м ²
Вкупно	15 000 м²

Трета зона

(Улици кои се одржуваат еднаш месечно)

1. Ул.Ѓорче Петров.....	6 000 м ²
2. Ул.Вардарска	3 000 м ²
3. Ул.Егејска.....	2 000 м ²
4. Ул.Исарот	2 000 м ²
5. Ул.11ти Октомври	1 000 м ²
Вкупно	14 000 м²

Одржувањето на гореспоменатите улици во трите зони се врши рачно на класичен начин со рачна количка, лопата и метла и со помош на специјално возило за метење на улици. Имајќи ја предвид структурата на населението, кое во најголем дел се занимава со земјоделие, одредени периоди од годината (осебено пролетниот и есенскиот, кога земјоделците се најактивни) некои улици изгледаат како да не се одржуваат.

Голем проблем претставуваат и пристапните патишта од полето кон градот, при што на коловозите се остава големи количини на земја, измет и друго.

По секое невреме улиците во градот се со големи наноси од песок, тиња и земја, што претставува голем проблем за брзо нивно отстранување.

За перење на улиците во општина радовиш на претпријатието му е потребна нова авто цистерна со капацитет од 8 м³ за перење и дезинфекција на коловозите со што многу ќе се подобри чистотата на улиците особено во летниот период.

Повремени работи

Повремените работни активности се извршуваат по налог на ЕЛС за вонредно чистење на одредени улици поради верски празници, јавни манифестации и други настани кои не се составен дел од програмата.

2. Метење и миење на улиците

Со ова фаза се опфатени сите улици кои се во програмата за јавна чистота. Чистењето се врши на класичен начин со метла, количка и моторна метачка, со што е подобро и убрзано чистењето на улиците.

Во централното градско подрачје се мете секој ден бидејќи фреквенцијата на луге е многу поголема, и тоа се прави од 05 часот наутро во летниот период, а во зимскиот период од 06 часот наутро.

Во другите реони се врши еднаш неделно и еднаш месечно како што е опфатено со програмата.

Согледувајќи го менталитетот на граѓаните од една страна, а и пристапните патишта до самиот град на главните коловозни ленти каде не се уредени т.е. асфалтирани сите улици и пристапите од полските патишта, на главните коловози се изнесува голема количина на кал, земја, песок а со тоа улиците изгледаат како воопшто да не се чистени.

Нечистотија создават и граѓаните кои на тротоарите оставаат дрва, песок и други градежни матерјали, а исто така и при секој пообилен дожд улиците се нечисти и со голем талог на нанесен песок и кал од сите пороји кој наместо да гравитират кон речните корита на Радовишка река, Марлада и река Сушица истите тие се разливаат по коловозите и така улиците во градот ги полнат со наноси од секаков вид на талог и отпад. Голем проблем ни создават водотеците како на пример “Шаин маало” “Партизанска”, “Лисец”, “11ти

октомври”, Калузлиска и водотекот по ул. Св. Спасо Радовишки во индустрискиот дел од гадот. Ние како јавно претпријатие секогаш по сите пообилни врнежи веднаш реагираме со сета своја механизација и расположлива работна сила за да од овие проблематични улици го исчистиме наносениот талог и отпад и истите ги ставиме во нормално функционирање. По отстранувањето на наносот по овие улици често се врши миење и со цистерна.

За миење на сообраќајниците во пролетниот, летниот и есенскиот период истрошени се повеќе од 300 цистерни од 8 м³ вода. Со миењето на коловозите се покажа дека ефектот е голем бидејќи покрај перењето на нечистотиите од масти, масла од автомобилите и отпадоци од животинско потекло, драстично се намалува и присуството на прашина во воздухот. Овде треба да напоменеме дека ни е потребна нова автоцистерна за питка вода со која ќе можеме и да ги переме коловозите не само во Радовиш туку и во сите населени места во општина Радовиш каде коловозите се асфалтирани.

За расчистување на диви депонии на повеќе локации на територијата на општина Радовиш механизацијата на ЈП Плаваја беше ангажирана околу 120 работни часа кој ангажман сметаме дека во иднина треба да се зголеми.

Во реализацијата на овие активности во програмата за Јавна чистота беа ангажирани и работници кој се на редовен работен однос и за истите е набавено алат и ХТЗ опрема.

Во зимниот период за време на врнежите од снег беше ангажирана расположивата механизација и физичка сила со што брзо и квалитетно беше исчистен снегот како од коловозите низ градот така и од тротоарите и пристапите на јавните институции.

3. Сточно пазариште

Сточното пазариште е во непосредна близина на ЈП “Плаваја”, и одржувањето е на ЈП Плаваја.

Следејќи ја неговата намена и намалениот сточен фон во Радовиш, сточното пазариште воопшто не се користи од страна на сточарите, во него скоро и не се продава стока. Вработените во ЈП еднаш месечно го чистат и овој простор. На овој простор се складираат материјалите за зимско чистење од снег(ризла и сол) , како и шут кој произлегува при копање за отстранување на дефекти во водоводните и канализационите инсталации кој шут повторно се употребува за тампонирање на ископи при дефекти.

4. Градско пазариште

Иако пазарен ден во радовиш е Сабота, градското пазариште е во функција седум дена во неделата. Хигиената на овој простор во 2021 година се одвиваше секојдневно од Понеделник до Петок. После пазарен ден Сабота отпадот од корисниците на просторот во летниот период се чистеше по завршувањето на пазарниот ден, а додека во зимниот период оваа активност ја обавувавме во Недела во утринските часови. Скоро по секое чистење се врши и перење на просторот со вода.

5. Градска депонија

Градската депонија е составен дел на Програмата за јавна чистота чие одржување и користење е во надлежност на ЈП Плаваја. Депонијата е во непосредна близина на градот т.е. само 3 км оддалеченост. Овде вршине складирање и депонирање на целиот комунален отпад собран од граѓаните на општина Радовиш, градежен шут, земја и се друго.

Ова депонија е од времен карактер на користење и со лош пристапен пат, иако во 2021 година во неколку наврти ЈП вршеше санирање но патот и понатаму е во лоша состојба, поради немање на канал за одводнување на атмосферската вода, бидејќи истиот е узурпиран од сопствениците на парцелите до патот.

Депонијата е со површина од 50.000 м² од која 30.000 м² е корисна површина и целокупниот отпад што се собира се депонира на тој простор.

Во 2021 година на депонијата се депонира 28000 м³ комунален отпад кој е регистриран во нашата евиденција, и 2500 м³ кабаст отпад. Овде се депонира и отпад од совесни граѓани и од други правни лица кој отпадот го депонираат вон работно време непријавено.

Депонијата е оградена со цементни столбови и бодликава жица. На депонијата е изградена куќарка за формирање на стражарска служба и истата е во план да биде формирана во 2022 година.

Мораме да забележиме дека во изминатата 2021 година на градската депонија не е забележан пожар со што ни укажува дека редовното контролирање и планирање на просторот каде се депонира отпадот ги анулира појавите на пожар од природен карактер. За оваа активност имавме на располагање булдожер ТГ 80 кој од крајот на 2020 година е во дефект кој финансиски не го оправдува санирањето. Во месец Јули 2021 година од страна на раководството на Боров Дол и Бучим ни беше донирана половна градежна машина Булдожер ФИАТ АЛИС за потребите на гратската депонија Сушица за кое што им сме благодарни и со тоа се овозможи континуирано и навремено планирање и одржување на градската депонија. Мора да констатираме дека е добро што и свеста кај граѓаните што намерно предизвикуваа пожар на депонијата е зголемена и во текот на 2021 година е забележан само еден подметнат пожар со многу мал интензитет кој со брзата реакција на вработените во ЈП Плаваја и на противпожарната единица од Радовиш за што сме и многу благодарни, истиот беше брзо локализиран и не се дозволи негово неконтролирано проширување. Градската депонија е од времен карактер и се чекаат поволни услови да се отвори регионалната депонија каде ќе се носи целокупниот комунален отпад собран од граѓаните и правните субјекти кој живеат и работат во општина Радовиш.

6. Диви депонии

Покрај силните напори на ЈП Плаваја и во соработка со инспекциските служби при ЕЛС Радовиш, дивите депонии да се намалат, особено во непосредна близина на Радовиш, и

тоа патот за планината Плачковица и полигонот на АМСМ, течението на Радовишка река, двата влеза на градот, Стариот пат према Струмица, патот према градската депонија, иако често се чистат, истите се обновуваат за брзо време после чистењето. Во 2021 година на овие локации во повеќе наврати беше спроведена акција за чистење на диви депонии од каде беше исчистено повеќе од 100 м³ мешан отпад. Од 1ви Мај 2020 година самоиницијативно започнавме собирање на комунален отпад од четири собирни пункта на планината Плачковица каде се поставени 8 садови за собирање на отпад. Оваа иницијатива граѓаните кој ја посетуваат планината Плачковица позитивно ја прифатија и засега функционира добро. Овде отпадот во летниот период се собира на 15 дена додека во зимниот период еднаш во месецот. Пред две јавни чешми (Црвен крст и Момина солза) беа поставени и две пластични канти од 120 л, но за жал истите за кратко време по поставувањето беа открадени.

7. Потрошени материјали и опрема

За реализација на програмата за Јавна чистота во 2021 година се потрошени следниве основни материјали и опрема:

требување	1бр.	Метла изработена од 6 страка	300 бр.
работен налог	12бр.	Колички	2 бр.
пенкала	5бр.	Мотика	12 бр.
гумени чизми	12бр.	Лопата Ашов	12 бр.
пластични наочари	12бр.	ракавици	800 бр.
летно одело комплет	12бр.	Нафта	1000 л.
Зимно одело комплет	12бр.	Улје	30 л.

ЗАКЛУЧОК

На крајот може да се констатира дека деловната 2021 година покрај условите кој беа дополнително наметнати поради пандемијата со Covid 19 вработените во ЈП Плаваја успешно и одговорно се поставија на своите поставени обврски по Програмата за јавна чистота и другите активности што се во нивна надлежност и истата во целост ја реализираа. За реализацијата на програмата се изготвени посебни ситуации на месечна основа за сите 12 месеци од 2021 година и истите се доставени до надлежните служби во локалната самоуправа за понатамошна постапка. Гледано од финансиски аспект реализацијата на програмата за јавна чистота од буџетот на општина Радовиш е 77%.

Радовиш

23.02.2021 година

Изготвил

Трајков Бранко

ЈП Плаваја Радовиш

В.Д. Директор
Крстев Дејан

Примено: 15.04.2022			
Сре. едкн.	Број	Предлог	Вредност
0201	30811		

Врз основа на член 22 од Законот за локална самоуправа (Сл.весник на РМ бр.5/2002) а согласно член 21 став 1 точка 19 од Статутот на општина Радовиш, Советот на општина Радовиш на IX седница одржана на 29.03.2022 година донесе:

ЗАКЛУЧОК

За усвојување на Извештајот за реализација на програмата за јавна чистота во деловната 2021 година

I. Се усвојување на Извештајот за реализација на програмата за јавна чистота во деловната 2021 година број 0102-153/1 од 24.02.2022 година, наш број 08-136/22 од 03.03.2022 година

II. Заклучокот влегува во сила наредниот ден од денот на објавувањето во Службен гласник на општина Радовиш.

Број 08-609/1
Дата 29 Март 2022 година
Радовиш



Совет на општина Радовиш
Претседател
Моника Трајанова

[Handwritten signature]

Врз основа на член 15 од Статутот на ЈП Плаваја – Радовиш , Управниот одбор на седницата одржана на ден 25.02.2022 год ја донесе следната

О Д Л У К А

За усвојување на Извештајот за реализација на програмата за јавна чистота за 2021 година

Член 1

Се усвојува Извештајот за реализација на јавна чистота за 2021 година за територијата на општина Радовиш под бр. 0102-153/1 од 24.02.2022 година.

Член 2

Одлуката стапува во сила со денот на донесувањето.

Одлуката и извештајот за реализација на програмата за јавна чистота за 2021 да се достави до Совет на општина Радовиш.

ЈП Плаваја - Радовиш
Управен одбор
Претседател

Наце Димитријев

